



नेपाल राजपत्र

भाग ३

श्री ५ को सरकारद्वारा प्रकाशित

खण्ड ३०] काठमाडौं, वैशाख ३० गते २०३७ साल [संख्या ५

श्री ५ को सरकार
रक्षा मन्त्रालयको
सूचना

शाही नेपाली सेना (निवृत्तभरण, उपदान र अन्य सुविधा) नियमावली, २०३७

शाही नेपाली सेना (निवृत्तभरण, उपदान र अन्य सुविधा) नियमावली, २०३३ लाई
संशोधन गर्न वाञ्छनीय भएकोले,

सैनिक ऐन, २०१६ को दफा ११ र १६५ ले दिएको अधिकार प्रयोग गरी श्री ५ को
सरकारले देहायका नियमहरू बनाएको छ :-

१. संक्षिप्त नाम र प्रारम्भ : (१) यी नियमहरूको नाम “शाही नेपाली सेना (निवृत्तभरण,
उपदान र अन्य सुविधा) (दोस्रो संशोधन) नियमावली, २०३७ ” रहेको छ ।

(२) यो नियमावली, २०३४ चैत्र २६ गतेदेखि प्रारम्भ भएको मानिनेछ ।

२. शाही नेपाली सेना (निवृत्तभरण, उपदान र अन्य सुविधा) नियमावली, २०३३ मा

नियम ११ क. थप : शाही नेपाली सेना (निवृत्तभरण, उपदान र अन्य सुविधा)

नियमावली, २०३३ को नियम ११ पछि देहायको नियम ११ क. थपिएको छ :-

“ ११ क. मृतक, विशेष भत्ता तथा विशेष अशक्तवृत्ति : (१) संयुक्त राष्ट्रसंघको

आब्हानमा शान्ति स्थापना गर्न विश्वको जुनसुकै भागमा खटिई जाँदा आफ्नो

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

कर्तव्य पालन गर्दागर्दै कुनै सैनिक जवानको मृत्यु भएमा निजको हकवालालाई संयुक्त राष्ट्रसंघद्वारा प्राप्त भएको रकममध्येबाट पाँचलाख रूपैयाँ मृतक भत्ता दिइनेछ । त्यस्तो हकवालालाई नियम ७ को उप-नियम (४) बमोजिमको पारिवारिक निवृत्तभरण र उपदानमध्ये पारिवारिक निवृत्तभरण मात्र दिइनेछ ।

(२) उप-नियम (१) बमोजिम खटिई जाँदा आफ्नो कर्तव्य पालन गर्दा गर्दै कुनै सैनिक जवान दुर्घटनामा परी अशक्त भएमा निजलाई संयुक्त राष्ट्रसंघद्वारा प्राप्त भएको रकममध्येबाट देहायको अवस्थामा देहायबमोजिम अशक्तवृत्ति दिइनेछः—

अशक्तताको किसिम	अशक्तवृत्ति
(क) स्मरणशक्ति हराएमा वा विक्षिप्त भएमा—	रु. तीन लाख
(ख) दुवै आँखा गएमा—	रु. तीन लाख
(ग) एक आँखा गएमा—	रु. डेढ लाख
(घ) दुवै हात गएमा—	रु. तीन लाख
(ङ) एक हात गएमा—	रु. डेढ लाख
(च) दुवै खुट्टा गएमा—	रु. तीन लाख
(छ) एक खुट्टा गएमा—	रु. डेढ लाख
(ज) बहिरो भएमा—	रु. एक लाख

तर यस उप-नियमबमोजिम दिइने अशक्तवृत्ति तीन लाख रूपैयाँभन्दा बढी हुने छैन ।

(३) उप-नियम (२) मा उल्लेख भएको अशक्तताबाहेक अन्य रूपले अशक्त भै काम गर्न नसक्ने भएमा निजलाई संयुक्त राष्ट्र संघद्वारा प्राप्त भएको रकम मध्येबाट दुई लाख रूपैयाँ अशक्तवृत्ति दिइनेछ ।

(४) उप-नियम (२) वा (३) बमोजिम अशक्तवृत्ति प्राप्त गरेको सैनिक जवानलाई नियम ११ बमोजिमको अशक्तवृत्ति र सेवा निवृत्तभरण दिइने छैन । त्यस्तो सैनिक जवानलाई नियम ३ बमोजिमको निवृत्तभरण मात्र दिइनेछ र निजको निवृत्तभरणको निमित्त न्यूनतम सेवाअवधि नपुगेको भएमा नपुग अवधि थप गरी दिइनेछ ।

(५) यस नियमलाई श्री ५ को सरकारले प्रत्येक वर्ष पुनरावलोकन गर्नेछ र सो अनुसार आवश्यक देखिएमा श्री ५ को सरकारले नेपाल राजपत्रमा सूचना प्रकाशित गरी मृतक विशेष भत्ता र विशेष अशक्तवृत्तिको दर थपघट गर्न सक्नेछ ।”

आज्ञाले—

फणीन्द्रराज हमाल

श्री ५ को सरकारको सचिव

आधिकारिक मुद्रण विभागबाट प्रमाणित गरिएकोछ मात्र लागु हुनेछ।